



JUNE 15, 2025

AKASHAVANI - DHARWAD

PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

- ✚ ಒಂದು ರಾಷ್ಟ್ರ, ಒಂದು ಚುನಾವಣೆ; ಕೇಂದ್ರದಿಂದ, ಚುನಾವಣಾ ವ್ಯವಸ್ಥೆ ಸುಧಾರಿಸಲು, ಮಹತ್ವದ ಹೆಜ್ಜೆ.
- ✚ ಜಲ್ ಜೀವನ್ ಮಿಷನ್; 13 ಗ್ರಾಮಗಳಿಗೆ ನಿರಂತರ ನೀರು, ರಾಜ್ಯಕ್ಕೆ ಪ್ರಥಮ ಸ್ಥಾನ ಪಡೆದ, ದಾವಣಗೆರೆ.
- ✚ “ರಕ್ತ ದಾನ ಮಾಡಿ, ಭರವಸೆ ನೀಡಿ” ಧೈಯದೊಂದಿಗೆ, ವಿಶ್ವ ರಕ್ತ ದಾನಿಗಳ ದಿನಾಚರಣೆ.
- ✚ ಇಂದು, ‘ವಿಶ್ವ ಹಿರಿಯರ ಮೇಲಿನ ದೌರ್ಜನ್ಯ ತಡೆ’, ಜಾಗೃತಿ ದಿನ.

<><><>

ಈಗ ವಾರ್ತೆಗಳ ವಿವರ

<><><>

‘ಒಂದು ರಾಷ್ಟ್ರ, ಒಂದು ಚುನಾವಣೆ’ ಪರಿಕಲ್ಪನೆ, ಭಾರತದಲ್ಲಿ ಲೋಕಸಭೆ ಮತ್ತು ರಾಜ್ಯ ವಿಧಾನಸಭೆ ಚುನಾವಣೆಗಳನ್ನು, ಏಕಕಾಲದಲ್ಲಿ ನಡೆಸುವ ಗುರಿಯನ್ನು ಹೊಂದಿದೆ. ಆರ್ಥಿಕ ಸಂಪನ್ಮೂಲಗಳ ಉಳಿತಾಯದ ಜೊತೆಗೆ, ಆಡಳಿತದಲ್ಲಿ ದಕ್ಷತೆ ಹೆಚ್ಚಲಿದೆ ಎಂದು, ಕೇಂದ್ರ ಸಚಿವ ಪ್ರಲ್ಹಾದ ಜೋಶಿ, ಪ್ರತಿಪಾದಿಸಿದ್ದಾರೆ. ಕಲಬುರಗಿಯ ಪಿ.ಡಿ.ಎ. ಇಂಜಿನಿಯರಿಂಗ್ ಕಾಲೇಜ್ ಸಭಾಂಗಣದಲ್ಲಿ, ‘ಒಂದು ರಾಷ್ಟ್ರ, ಒಂದು ಚುನಾವಣೆ’ ವಿಚಾರ ಸಂಕಿರಣದಲ್ಲಿ, ಪಾಲ್ಗೊಂಡು ಮಾತನಾಡಿದರು. ಪ್ರಧಾನಮಂತ್ರಿ ನರೇಂದ್ರ ಮೋದಿಯವರು, 2014 ರಿಂದ ಈ ಪರಿಕಲ್ಪನೆಯನ್ನು ರಾಷ್ಟ್ರೀಯ ಒಗ್ಗಟ್ಟಿನ ಸಂಕೇತವಾಗಿ ಉತ್ತೇಜಿಸುತ್ತಿದ್ದಾರೆ. ‘ಒಂದು ರಾಷ್ಟ್ರ ಒಂದು ಚುನಾವಣೆ’, ದೇಶದ ಚುನಾವಣಾ ವ್ಯವಸ್ಥೆಯನ್ನು ಸುಧಾರಿಸುವ, ಮಹತ್ವದ ಹೆಜ್ಜೆಯಾಗಿದೆ, ಎಂದರು.

<><><>

‘ಮೇಡ್ ಇನ್ ಇಂಡಿಯಾ ಮತ್ತು ಮೇಕ್ ಇನ್ ಇಂಡಿಯಾ’ ಗುರಿಗಳನ್ನು ಸಾಧಿಸಲು, ದೇಶವನ್ನು ಅಭಿವೃದ್ಧಿ ಹೊಂದಿದ ರಾಷ್ಟ್ರವಾಗಿಸಲು, ಕೊಡುಗೆ ನೀಡುವಂತೆ, ರಾಜ್ಯಪಾಲ ಥಾವರ್ ಚಂದ್ ಗೆಹ್ಲೋಟ್, ವಿದ್ಯಾರ್ಥಿಗಳಿಗೆಕರೆ ನೀಡಿದ್ದಾರೆ. ಮಂಡ್ಯದ ಅಂಬೇಡ್ಕರ್ ಭವನದಲ್ಲಿ ಆಯೋಜಿಸಿದ್ದ, ಮಂಡ್ಯ ವಿಶ್ವವಿದ್ಯಾಲಯದ 3ನೇ ಘಟಿಕೋತ್ಸವದ ಅಧ್ಯಕ್ಷತೆ ವಹಿಸಿ, ಅವರು

ಮಾತನಾಡಿದರು. ಆಧುನಿಕ ತಂತ್ರಜ್ಞಾನ, ಕ್ಷೇತ್ರ ಬಯಸುವ ಕೌಶಲಗಳ ಕಲಿಕೆಯಿಂದ, ಮಹತ್ತರವಾದುದನ್ನು ಸಾಧಿಸಬಹುದು, ಎಂದರು.

<><><>

ಸಾಹಿತಿ ಬಿ.ಜಯಪ್ರಕಾಶ್ ಗೌಡ ಅವರಿಗೆ, ಗೌರವ ಡಾಕ್ಟರೇಟ್ ಪ್ರದಾನಿಸಿ, ರಾಜ್ಯಪಾಲರು ಗೌರವಿಸಿದರು.

<><><>

ಕೇಂದ್ರ ಪುರಸ್ಕೃತ, 'ಜಲ್ ಜೀವನ್ ಮಿ 'ನ್ ಯೋಜನೆ ಅಡಿ', ರಾಜ್ಯಾದ್ಯಂತ ವಿವಿಧ ಜಿಲ್ಲೆಗಳಲ್ಲಿ, 32 ಗ್ರಾಮಗಳು ದಿನದ 24 ಗಂಟೆ, ವಾರದ 7 ದಿನ, ಶುದ್ಧ ಕುಡಿಯುವ ನೀರು ಪೂರೈಕೆ ಮಾಡುತ್ತಿವೆ; ಆ ಪೈಕಿ ದಾವಣಗೆರೆ ಜಿಲ್ಲೆಯ 13 ಗ್ರಾಮಗಳು, ಶುದ್ಧ ಹಾಗೂ ಸುರಕ್ಷಿತ ನೀರು ಒದಗಿಸುವ ಮೂಲಕ, ರಾಜ್ಯಕ್ಕೆ ಪ್ರಥಮ ಸ್ಥಾನ ಗಳಿಸಿವೆ ಎಂದು, ವಿಶ್ವ ಬ್ಯಾಂಕ್ ಕ್ರಿಯಾ ತಂಡದ ಮುಖ್ಯಸ್ಥ, ಮರಿಯಪ್ಪ ಕುಳ್ಳಪ್ಪ ಶ್ಲಾಘಿಸಿದ್ದಾರೆ. ದಾವಣಗೆರೆಯಲ್ಲಿ, 'ಸುಸ್ಥಿರ ಗ್ರಾಮೀಣ ಕುಡಿಯುವ ನೀರು ಸರಬರಾಜು' ಕುರಿತು ಏರ್ಪಡಿಸಲಾಗಿದ್ದ, ಕಾರ್ಯಾಗಾರದಲ್ಲಿ ಅವರು, ಮಾತನಾಡಿದರು. ರಾಜ್ಯದಲ್ಲಿ ಜಲ್ ಜೀವನ್ ಮಿ 'ನ್ ಯೋಜನೆ ಅನು ಸ್ಥಾನಕ್ಕಾಗಿ, ವಿಶ್ವ ಬ್ಯಾಂಕ್ 3 ಸಾವಿರ ಕೋಟಿ ರೂಪಾಯಿ ಒದಗಿಸಿದೆ ಎಂದರು.

<><><>

ಬೀದರ್ ಜಿಲ್ಲೆ, ಔರಾದ್ ತಾಲೂಕು, ಬೋರಾಳ ಗ್ರಾಮದ ಪ್ರಗತಿಪರ ರೈತ ಶ್ಯಾಮರಾವ್, ಮಹಾತ್ಮ ಗಾಂಧಿ ನರೇಗಾ ಯೋಜನೆ ಅಡಿ, 24 ಅಡಿ ಆಳ, 36 ಅಡಿ ಸುತ್ತಳತೆಯ ಬಾವಿ ಕೊರೆದು, ಯೋಜನೆಯನ್ನು ಸದ್ಭಳಕೆ ಮಾಡಿಕೊಂಡಿದ್ದಾರೆ ಎಂದು, ಸಣ್ಣ ನೀರಾವರಿ ಖಾತೆ ಸಚಿವ ಎನ್.ಎಸ್.ಬೋಸರಾಜು ತಿಳಿಸಿದ್ದಾರೆ. ಬರಡು ಭೂಮಿಯ ಬಾವಿಯಲ್ಲಿ, 12 ಅಡಿಗಳ ಧ್ವನಿ ನೀರು ಬಂದು, ನಾಲ್ಕು ಎಕರೆ ಕೃಷಿ ಚಟುವಟಿಕೆಗಳಿಗೆ ನೆರವಾಗಿದೆ. ಶ್ಯಾಮರಾಯರ ಶ್ರಮ ಸಾರ್ಥಕವಾಗಿದೆ ಎಂದು, ಸಾಮಾಜಿಕ ಮಾಧ್ಯಮ ಎಕ್ಸ್‌ನಲ್ಲಿ, ಹೇಳಿದ್ದಾರೆ.

<><><>

ರಾಜ್ಯಾದ್ಯಂತ 3 ಸಾವಿರದ 400 ಕ್ಕೂ ಹೆಚ್ಚು ಸ್ವಚ್ಛ ವಾಹಿನಿಯ, ಮಹಿಳಾ ಚಾಲಕಿಯರು, ಗ್ರಾಮಗಳನ್ನು ನೈರ್ಮಲ್ಯದತ್ತ ಮುನ್ನಡೆಸುತ್ತಿದ್ದಾರೆ; "ಕಸ ರಸವಾಗುತ್ತಿದೆ, ಮಹಿಳೆಯರ ಬದುಕು ಹಸನಾಗುತ್ತಿದೆ" ಎಂದು, ಗ್ರಾಮೀಣಾಭಿವೃದ್ಧಿ ಖಾತೆ ಸಚಿವ ಪ್ರಿಯಾಂಕ್ ಖರ್ಗೆ, ಸಾಮಾಜಿಕ ಮಾಧ್ಯಮ ಎಕ್ಸ್‌ನಲ್ಲಿ, ತಿಳಿಸಿದ್ದಾರೆ. ಗ್ರಾಮೀಣ ಕಸ ನಿರ್ವಹಣೆಯಲ್ಲಿ ಮಹಿಳೆಯರದ್ದೇ ಮುಂದಾಳತ್ವ ಹಾಗೂ ಕಸ ವಿಲೇವಾರಿ ಘಟಕಗಳಿಂದ ಹಿಡಿದು, ಕಸ ಸಂಗ್ರಹಣಾ ವಾಹನ ಚಲಾಯಿಸುವ ವರೆಗೂ, ಗ್ರಾಮೀಣ ಮಹಿಳೆಯರ ಪಾತ್ರ ಶ್ಲಾಘನೀಯ, ಎಂದಿದ್ದಾರೆ.

<><><>

"ರಕ್ತ ದಾನ ಮಾಡಿ, ಭರವಸೆ ನೀಡಿ; ಒಟ್ಟಾಗಿ ನಾವು ಜೀವಗಳನ್ನು ಉಳಿಸೋಣ" ಎಂಬ ಧೈಯದೊಂದಿಗೆ, ವಿಶ್ವ ರಕ್ತದಾನಿಗಳ ದಿನವನ್ನು ಆಚರಿಸಲಾಯಿತು. ನಿಯಮಿತ ರಕ್ತದಾನದಿಂದ, ರಕ್ತದಾನಿಗಳಲ್ಲಿ ಆರೋಗ್ಯಪೂರ್ಣ ಜೀವನ, ಸಮುದಾಯದ ಬಗ್ಗೆ ಕಾಳಜಿ, ಏಕತೆಯ ಭಾವವನ್ನು ಬೆಸೆಯುತ್ತದೆ. ಜೀವ ಉಳಿಸಬಲ್ಲ ಈ ಪ್ರಯತ್ನ, ಮನುಷ್ಯತ್ವವನ್ನು ಗೌರವಿಸುತ್ತದೆ. ಪ್ರದೇಶ ಸಮಾಚಾರಕ್ಕಾಗಿ, ರಕ್ತದಾನದ ಮಹತ್ವ ವಿವರಿಸಿದ್ದಾರೆ, ಶಿವಮೊಗ್ಗದ ಸಹ್ಯಾದ್ರಿ ನಾರಾಯಣ ಆಸ್ಪತ್ರೆಯ, ರಕ್ತ ಭಂಡಾರದ ಹಿರಿಯ ವೈದ್ಯಾಧಿಕಾರಿ, ಡಾಕ್ಟರ್ ಟಿ.ಎಸ್. ರೇಖಾ.

<><><>

ಡಾಕ್ಟರ್ ಟಿ.ಎಸ್. ರೇಖಾ ಧ್ವನಿ 48 ಸೆಕೆಂಡುಗಳು

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಆಕಾಶವಾಣಿ ಸುದ್ದಿಗಳಿಗಾಗಿ, ನಮ್ಮ x ಖಾತೆ @airnews_dharwad ಹಾಗೂ

ನಮ್ಮ ಫೇಸ್ಬುಕ್ ಖಾತೆ Airnu Dharwad ಅನುಸರಿಸಿ.

<><><>

ಇಂದು 'ವಿಶ್ವ ಹಿರಿಯರ ಮೇಲಿನ ದೌರ್ಜನ್ಯ ತಡೆ, ಜಾಗೃತಿ ದಿನ'. 2006ರಲ್ಲಿಪ್ರಾರಂಭವಾದ ಈ ಜಾಗತಿಕ ಆಂದೋಲನ, ಹಿರಿಯರ ಮೇಲಿನ ದೌರ್ಜನ್ಯವನ್ನು ತೊಡೆದು ಹಾಕುವ, ಅರಿವಿನ ಪಥವನ್ನು ಸೃಷ್ಟಿಸುವ, ಗುರಿ ಹೊಂದಿದೆ.

<><><>

ಭಾರತ ಸಂವಿಧಾನದ 21ನೇ ವಿಧಿ, ಘನತೆಯ ವೃದ್ಧಾಪ್ಯವನ್ನು ಖಾತ್ರಿ ಪಡಿಸುತ್ತದೆ. ಕೇಂದ್ರ ಸರ್ಕಾರ ಹಿರಿಯರ ಹಿತರಕ್ಷಣೆಗಾಗಿ, ಅಟಲ್ ವಯೋ ಅಭ್ಯುದಯ ಯೋಜನೆ, ಇಂದಿರಾ ಗಾಂಧಿ ರಾಷ್ಟ್ರೀಯ ವೃದ್ಧಾಪ್ಯ ಪಿಂಚಣಿ ಯೋಜನೆ, ಅಟಲ್ ಪಿಂಚಣಿ ಯೋಜನೆ, ಹಿರಿಯ ನಾಗರಿಕರ ಉಳಿತಾಯ ಯೋಜನೆಯಂತಹ, ವೃದ್ಧಾಪ್ಯದ ಆರ್ಥಿಕ ಸಮಸ್ಯೆಗಳಿಗೆ, ಪರಿಹಾರ ಒದಗಿಸುವ ದಿವಸೆಯಲ್ಲಿ, ರೂಪುಗೊಳಿಸಿದೆ.

<><><>

ಸಾಮಾಜಿಕ ಭದ್ರತೆಯೊಂದಿಗೆ, ಗೌರವಯುತವಾಗಿ ಬದುಕುವ ವಾತಾವರಣವನ್ನು ಹಿರಿಯರಿಗೆ ಒದಗಿಸಿ ಕೊಡುವುದು, ಸರ್ಕಾರದ ಕರ್ತವ್ಯವಾಗಿರುವಂತೆ, ಸಮಾಜದ ಹೊಣೆಗಾರಿಕೆಯೂ ಹೌದು ಎನ್ನುತ್ತಾರೆ, ಹಿರಿಯ ಸಮಾಜ ವಿಜ್ಞಾನಿ ಧಾರವಾಡದ ಪ್ರಕಾಶ ಭಟ್.

<><><>

ಸಮಾಜ ವಿಜ್ಞಾನಿ ಡಾ. ಪ್ರಕಾಶ ಭಟ್ ಧ್ವನಿ 45 ಸೆಕೆಂಡುಗಳು

<><><>

ಕೇಂದ್ರ ಬುಡಕಟ್ಟು ವ್ಯವಹಾರಗಳ ಸಚಿವಾಲಯ, 'ಜನ್ ಜಾತಿಯ ಗೌರವ ವ 'ಫ' ಅಂಗವಾಗಿ, 'ಧರ್ತಿ ಆಬಾ ಜನ್ ಜಾತೀಯ ಉತ್ಕ 'ಫ ಅಭಿಯಾನ'ವನ್ನು, ಬೆಂಗಳೂರು ಗ್ರಾಮಾಂತರ ಜಿಲ್ಲೆಯ, 14 ಗ್ರಾಮಗಳಲ್ಲಿ ಆಯೋಜಿಸಿದೆ.ಇಂದಿನಿಂದ ಈ ತಿಂಗಳ 30ರ ವರೆಗೆ, ಸೂಕ್ತ ದಾಖಲಾತಿಗಳೊಂದಿಗೆ, ಸರ್ಕಾರದ 35ಕ್ಕೂ ಹೆಚ್ಚು ಯೋಜನೆಗಳಿಗೆ, ಅರ್ಹ ಫಲಾನುಭವಿಗಳನ್ನು ಗುರುತಿಸಿ, ನೋಂದಾಯಿಸಲು ವಿಶೇಷ ಶಿಬಿರ ಜರುಗಲಿದೆ. ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ಪರಿಶಿಷ್ಟ ವರ್ಗಗಳ ಅಭಿವೃದ್ಧಿ ಅಧಿಕಾರಿ ಕಚೇರಿಯನ್ನು, ಸಂಪರ್ಕಿಸಬಹುದು.

<><><>

ವಿಜಯಪುರದ ನಿಖಿಲ್ ಸಿದ್ದಪ್ಪ ಸೊನ್ನದ, ಪ್ರಸಕ್ತ ಸಾಲಿನ ರಾಷ್ಟ್ರೀಯ ಪ್ರವೇಶ ಪರೀಕ್ಷೆಯಲ್ಲಿ, ರಾಷ್ಟ್ರಕ್ಕೆ 17ನೇ ರ‍್ಯಾಂಕ್ ಹಾಗೂ ರಾಜ್ಯಕ್ಕೆ ಪ್ರಥಮ ರ‍್ಯಾಂಕ್ ಪಡೆದಿದ್ದಾರೆ. ಬಸವನಾಡಿನ ಕೀರ್ತಿಯನ್ನು ಬೆಳಗಿದ, ಅವರ ಸಾಧನೆ ಅನೇಕ ವಿದ್ಯಾರ್ಥಿಗಳಿಗೆ ಪ್ರೇರಣೆ ಎಂದು, ಜಿಲ್ಲಾ ಉಸ್ತುವಾರಿ ಸಚಿವ, ಎಂ.ಬಿ.ಪಾಟೀಲ ಶ್ಲಾಘಿಸಿದ್ದಾರೆ. ಹಾರೈಸಿದ್ದಾರೆ.

<><><>

ಕೊಡಗಿನ ಕೆ.ಜಿ.ನಿಧಿ 84ನೇ ಸ್ಥಾನ ಗಳಿಸಿದ್ದಾರೆ.

<><><>

ರಾಷ್ಟ್ರೀಯ ಪರೀಕ್ಷಾ ಸಂಸ್ಥೆ, ವೈದ್ಯಕೀಯ ಪ್ರವೇಶ ಪರೀಕ್ಷೆ 'ನೀಟ್' 2025ರ ಫಲಿತಾಂಶ ಪ್ರಕಟಿಸಿದ್ದು, ಜಾಲತಾಣ ntaneet.nic.in ನಲ್ಲಿ ಲಭ್ಯವಿದೆ.

<><><>

ಕೊಡಗು ಜಿಲ್ಲೆ, ಹಾರಂಗಿ ಜಲಾಶಯ, ಹಲವು ವರ್ಷಗಳ ಬಳಿಕ, ಜೂನ್ 2ನೇ ವಾರದಲ್ಲಿ ಭರ್ತಿಯಾಗುವ ಹಂತ ತಲುಪಿದೆ. ನಾಲ್ಕು ಸಾವಿರ ಕ್ಯೂಸೆಕ್ ನೀರನ್ನು, ನದಿಗೆ ಹರಿ ಬಿಡಲಾಗುತ್ತಿದೆ. ನದಿ ಪಾತ್ರದ ಜನ, ಮುನ್ನೆಚ್ಚರಿಕೆ ವಹಿಸುವಂತೆ, ಕಾವೇರಿ ನೀರಾವರಿ ನಿಗಮ ಕೋರಿದೆ.

<><><>

ರಾಷ್ಟ್ರೀಯ ಹೆದ್ದಾರಿ 169 ಎ, ಆಗುಂಬೆ ಘಟ್ಟದಲ್ಲಿ, ಇಂದಿನಿಂದ ಸೆಪ್ಟೆಂಬರ್ 30ರ ವರೆಗೆ, ಲಘು ವಾಹನಗಳಿಗೆ ಮಾತ್ರ, ಸಂಚಾರಕ್ಕೆ ಅನುವು ಮಾಡಿ, ಜಿಲ್ಲಾಧಿಕಾರಿ ಕೆ.ವಿದ್ಯಾಕುಮಾರಿ ಆದೇಶಿಸಿದ್ದಾರೆ.

<><><>

ಕಾರವಾರ ತಾಲೂಕಿನ, ಅರ್ಗಾ ಹಿರಿಯ ಪ್ರಾಥಮಿಕ ಶಾಲೆಯಲ್ಲಿ ತರೆಯಲಾಗಿರುವ ಕಾಳಜಿ ಕೇಂದ್ರದಲ್ಲಿ, 35 ಜನರಿಗೆ ಆಶ್ರಯ ಕಲ್ಪಿಸಲಾಗಿದೆ ಎಂದು, ಜಿಲ್ಲಾಡಳಿತ ತಿಳಿಸಿದೆ.

<><><>

ಚಿಕ್ಕಮಗಳೂರು ಜಿಲ್ಲೆ, ಮುಳ್ಳಯ್ಯನಗಿರಿ ರಸ್ತೆ, ಕವಿಕಲ್ ಗಂಡಿ ಬಳಿ, ಮಣ್ಣು ಕಲ್ಲುಗಳು ರಸ್ತೆಗೆ ಕುಸಿದು ಬಿದ್ದಿವೆ.

<><><>

ಧಾರವಾಡ ಜಿಲ್ಲೆ, ಹುಬ್ಬಳ್ಳಿ ಮತ್ತು ನವಲಗುಂದ ತಾಲೂಕಿನ ಕರ್ಲವಾಡ, ಆರೇಕುರಹಟ್ಟಿ, ಯಮನೂರ ಗ್ರಾಮಗಳಲ್ಲಿ, ಬೆಣ್ಣೆ ಹಳ್ಳದ ಪ್ರವಾಹದಿಂದ ಹಾನಿಯಾದ ಪ್ರದೇಶಕ್ಕೆ, ಜಿಲ್ಲಾ ಉಸ್ತುವಾರಿ ಸಚಿವ ಸಂತೋಷ್ 'ಲಾಡ್' ಹಾಗೂ ಶಾಸಕ ಎನ್. ಎಚ್. ಕೋನರಡ್ಡಿ ಭೇಟಿ ನೀಡಿದರು.

<><><>

ಖಾದ್ರಿ ಶಾಮಣ್ಣ ಸ್ಮಾರಕ ಟ್ರಸ್ಟ್ ವತಿಯಿಂದ ಕೊಡಮಾಡುವ, ಖಾದ್ರಿ ಶಾಮಣ್ಣ ಜನ್ಮ ಶತಮಾನೋತ್ಸವ ಪತ್ರಿಕೋದ್ಯಮ ಪ್ರಶಸ್ತಿಯನ್ನು, ಹಿರಿಯ ಪತ್ರಕರ್ತ, ಕೂಡ್ಲಿ ಗುರುರಾಜ ಅವರಿಗೆ, ಬೆಂಗಳೂರಿನಲ್ಲಿ ಸಂಸದ ಬಸವರಾಜ ಬೊಮ್ಮಾಯಿ ಪ್ರದಾನ ಮಾಡಿದರು. ಅಸ್ಸಾಂ ಕೇಂದ್ರೀಯ ವಿಶ್ವವಿದ್ಯಾಲಯದ ವಿಶ್ರಾಂತ ಉಪ ಕುಲಪತಿ ಕೆ.ವಿ. ನಾಗರಾಜ್, ಗಾಂಧಿ ಭವನದ ಅಧ್ಯಕ್ಷ ವೂಡೇ ಪಿ. ಕೃಷ್ಣ, ಜನಪದ

ವಿದ್ವಾಂಸ ಮೀರಾ ಸಾಬಿಹಳ್ಳಿ ಶಿವಣ್ಣ, ಖಾದಿ ಶಾಮಣ್ಣ ಸ್ಮಾರಕ ಟ್ರಸ್ಟ್ ಅಧ್ಯಕ್ಷ ಎಚ್.ಆರ್. ಶ್ರೀಶ ಸೇರಿದಂತೆ, ಗಣ್ಯರು ಪಾಲ್ಗೊಂಡಿದ್ದರು.

<><><>

ಶಿವಯೋಗಿ, ಪಂಚಾಕ್ಷರಿ ಗವಾಯಿಗಳ 81ನೇ ಹಾಗೂ ಪದ್ಮ ಭೂಷಣ ಪುಟ್ಟರಾಜ ಕವಿ ಗವಾಯಿಗಳ 15ನೇ ಪುಣ್ಯ ಸ್ಮರಣೋತ್ಸವದ ಹಿನ್ನೆಲೆ, ಇಂದು ಸಂಜೆ 6 ಗಂಟೆಗೆ, ಗದಗನ ಶ್ರೀ ವೀರೇಶ್ವರ ಪುಣ್ಯಾಶ್ರಮದಲ್ಲಿ, ಶಿವಾನುಭವ ಗೋಷ್ಠಿ ಆಯೋಜಿತವಾಗಿದೆ. ತೋಂಟದ ಸಿದ್ಧರಾಮ ಸ್ವಾಮೀಜಿ ಸಾನಿಧ್ಯ ವಹಿಸುವರು.

<><><>

‘ಶೀವ್ರ ಅತಿಸಾರದಿಂದ, ಮಕ್ಕಳ ಮರಣವನ್ನು ಶೂನ್ಯಕ್ಕೆ ತರುವ’ ಗುರಿಯೊಂದಿಗೆ, ‘ಅತಿಸಾರ ನಿಲ್ಲಿಸಿ ಅಭಿಯಾನ’ವನ್ನು, ನಾಳೆಯಿಂದ ಜುಲೈ 31ರ ವರೆಗೆ, ಆರೋಗ್ಯ ಇಲಾಖೆ, ರಾಜ್ಯಾದ್ಯಂತ ಆಯೋಜಿಸಲಿದೆ.

<><><>

ಬುದ್ಧ, ಬಸವ ಮತ್ತು ಅಂಬೇಡ್ಕರ ಕುರಿತು, ವಿಚಾರ ಸಂಕರಣ, ಧಾರವಾಡ ಕೃಷಿ ವಿಶ್ವವಿದ್ಯಾಲಯದ, ರೈತರ ಜ್ಞಾನಾಭಿವೃದ್ಧಿ ಕೇಂದ್ರದಲ್ಲಿ, ಇಂದು ಬೆಳಿಗ್ಗೆ 8 ಗಂಟೆಗೆ ಸಂತೋಷ ಲಾಡ್ ಫೌಂಡೇಶನ್, ಆಯೋಜಿಸಿದೆ.

<><><>

ಇದೇ 21 ರಂದು ಆಯೋಜಿತ, ವಿಶ್ವ ಯೋಗ ದಿನಾಚರಣೆ ಹಿನ್ನೆಲೆ, ರಾಜ್ಯಾದ್ಯಂತ ವಿವಿಧ ಜಿಲ್ಲಾಡಳಿತಗಳು, ವಿಶೇಷ ಸಿದ್ಧತೆ ಆರಂಭಿಸಿವೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✚ ಒಂದು ರಾಷ್ಟ್ರ, ಒಂದು ಚುನಾವಣೆ; ಕೇಂದ್ರದಿಂದ, ಚುನಾವಣಾ ವ್ಯವಸ್ಥೆ ಸುಧಾರಿಸಲು, ಮಹತ್ವದ ಹೆಜ್ಜೆ.
- ✚ ಜಲ್ ಜೀವನ್ ಮಿಷನ್; 13 ಗ್ರಾಮಗಳಿಗೆ ನಿರಂತರ ನೀರು, ರಾಜ್ಯಕ್ಕೆ ಪ್ರಥಮ ಸ್ಥಾನ ಪಡೆದ, ದಾವಣಗೆರೆ.
- ✚ “ರಕ್ತ ದಾನ ಮಾಡಿ, ಭರವಸೆ ನೀಡಿ” ಧೈಯದೊಂದಿಗೆ, ವಿಶ್ವ ರಕ್ತ ದಾನಿಗಳ ದಿನಾಚರಣೆ.
- ✚ ಇಂದು, ‘ವಿಶ್ವ ಹಿರಿಯರ ಮೇಲಿನ ದೌರ್ಜನ್ಯ ತಡೆ’, ಜಾಗೃತಿ ದಿನ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>